

આંક :- ૧ નીચે હુકમ

- ૧) આ કામે હાલના આરોપી વિરુદ્ધ ધી એપેડેમિક ડીસીઝ એક્ટ, ૧૮૯૭ (કે જેને હવે પછીથી હુકમની સરળતા ખાતર "અધિનીયમ, ૧૮૯૭" તરીકે સંબોધેલ છે) ની કલમ-૩ તથા ભારતીય દંડ સંહિતાની કલમ-૧૮૮ તથા ગુજરાત પોલીસ અધિનીયમની કલમ-૭૦ અન્વયેના શિક્ષાપાત્ર ગુન્હાનો આરોપ મુકવામાં આવેલ છે અને તપાસ કરનાર અમલદાર દ્વારા ગુન્હાની તપાસ પુર્ણ કરી ફોજદારી કાર્યરીતિ સંહિતાની કલમ-૧૭૩ અન્વયે અત્રેની અદાલત સમક્ષ ચાર્જશીટ રજુ કરતા આ અદાલત દ્વારા ફોજદારી કાર્યરીતિ સંહિતાની કલમ-૨૦૪ અન્વયે પ્રોસેસ ઈશ્યુ કરવાનો હુકમ કરવામાં આવેલ છે.
- ૨) સદર કામે સરકાર તરફ વિ.એપીપીશ્રી દ્વારા રજુઆત કરતાં જણાવેલ છે કે, આરોપી વિરુદ્ધ આક્ષેપાયેલ ગુન્હાની હકીકત તથા કાનુની સંબંધ ધ્યાને લઈ યોગ્ય તે હુકમ કરવા વિનંતી કરેલ છે.
- ૩) આ કામના આરોપી વિરુદ્ધ તપાસ કરનાર અમલદાર દ્વારા રજુ કરવામાં આવેલ ચાર્જશીટ વંચાણે લેતાં આ કામના આરોપી વિરુદ્ધ અધિનીયમ, ૧૮૯૭ની કલમ - ૩ અન્વયેના શિક્ષાપાત્ર ગુન્હાનો આરોપ મુકવામાં આવેલ છે. સદર અધિનીયમ, ૧૮૯૭ ની કલમ-૩ કે જેમાં નીચે મુજબ જોગવાઈ કરવામાં આવેલ છે.

"3. Penalty:

- (1) Any person disobeying any regulation or order made under this Act shall be deemed to have committed an offence punishable under Section 188 of the Indian Penal Code (45 of 1860).
- (2) Whoever, -
 - (i) commits or abets the commission of an act of violence against a healthcare service personnel; or
 - (ii) abets or cause damage or loss of any property, shall be punished with imprisonment for a term which shall not be less than three months, but which may extend to five years, and with fine, which shall not be less than fifty thousand rupees, but which may extend to two lakh rupees.
- (3) Whoever, while committing an act of violence against a healthcare service personnel, causes grievous hurt as defined in section 320 of the Indian Penal Code (45 of 1860) to such person, shall be punished with imprisonment for a term which shall not be less than six months, but which may extend to seven years and with fine, which shall not be less than one lakh rupees, but which may extend to five lakh rupees."

ઉપરોક્ત કલમ માં કરવામાં આવેલ જોગવાઈ ધ્યાને લેતાં એ સ્પષ્ટ થાય છે કે, કોઈ પણ વ્યક્તિ આ અધિનીયમ અન્વયે કરવામાં આવેલ કોઈ નિયમનો અથવા હુકમનો અનાદર કરે અથવા તેનું પાલન ન કરે તો તેવા વ્યક્તિઓ ભારતીય દંડ સંહિતાની કલમ-૧૮૮ અન્વયેનો શિક્ષાપાત્ર ગુન્હો આચર્યા ન ગણાશે. આમ, સદર કલમના શબ્દો વંચાણે લેતાં એ સ્પષ્ટ થાય છે કે, જ્યારે કોઈ વ્યક્તિ અધિનીયમ, ૧૮૯૭ અન્વયે કરવામાં આવેલ કોઈ નિયમનો અનાદર કરે ત્યારે તેવા વ્યક્તિએ ભારતીય દંડ સંહિતાની કલમ-૧૮૮ અન્વયેનો શિક્ષાપાત્ર ગુન્હો આચર્યાનું ગણાય. ત્યારે ફોજદારી કાર્યરીતિ સંહિતાનું પ્રકરણ-૧૪ કલમ-૧૯૦ વંચાણે લેવી જરૂરી છે. જેમાં, મેજિસ્ટ્રેટ દ્વારા ગુન્હાઓનો સંજ્ઞાન લેવા અંગેની જોગવાઈ કરવામાં આવેલ છે. આ કલમની શરૂઆતના શબ્દો વંચાણે લેવામાં આવે તો " આ પ્રકરણની જોગવાઈઓને આધિન " એટલે કે, કલમ ૧૯૫ માં કરવામાં આવેલ જોગવાઈ ધ્યાને લેવી જરૂરી રહે છે. આ કલમમાં કરવામાં આવેલ જોગવાઈ ધ્યાને લેતા, જાહેર નોકરના અધિકારનો તિરસ્કાર, ન્યાય વિરુદ્ધના ગુન્હા તથા પુરાવામાં આવેલ દસ્તાવેજો સંબંધી ગુન્હાઓ માટે ફોજદારી કાર્યરીતિ અંગેની જોગવાઈ કરવામાં આવેલ છે. કલમ-૧૯૫(૧)(ક)(૧) કોઈ પણ અદાલત ભારતીય દંડ સંહિતાની કલમ-૧૭૨ થી ૧૮૮ (બંન્ને સહીત) હેઠળ સજા પાત્ર કોઈ ગુન્હાઓ અંગેનું સંજ્ઞાન લઈ શકશે નહીં. સિવાય કે સંબંધીત

જાહેર નોકરે ફરીયાદ કરી હોય અથવા તે જેને આધિન હોય તેવા જાહેર નોકરે લેખીતમા ફરીયાદ કરેલ હોય . આમ, કલમ-૧૮૮ના ગુન્હા અંગેનું સંજ્ઞાન કાયદાકીય જોગવાઈને લક્ષમાં લેતા લઈ શકાય નહીં. આ તબક્કે નામદાર ગુજરાત રાજ્યની વડી અદાલતના નીચે મુજબના ચુકાદાઓમા પ્રસ્થાપીત કરવામાં આવેલા સિધ્ધાંતો ધ્યાને લેવા જરૂરી છે. જેમાં, આ કાયદાની કલમ ૧૯૦ તથા કલમ-૧૯૫ ની વિગતવારની ચર્ચા કરી એવું ઠરાવવામાં આવેલ છે કે, કલમ-૧૮૮ના ગુન્હા અંગેનું સંજ્ઞાન મેજિસ્ટ્રેટ પોલીસ રીપોર્ટ ઉપરથી લઈ શકે નહીં.

૧. ક્રિમીનલ પરચુરણ અરજી નં. ૧૭૪૭૩/૨૦૨૦, સાજીદખાન વાહીદખાન પઠાણ વિરૂદ્ધ સ્ટેટ ઓફ ગુજરાત નિર્ણય તારીખ ૧૪/૦૬/૨૦૨૧
૨. ક્રિમીનલ પરચુરણ અરજી નં. ૩૧૨૬૪/૨૦૧૬, પરસોતમભાઈ ઓઘવજી સોલંકી વિરૂદ્ધ સ્ટેટ ઓફ ગુજરાત નિર્ણય તારીખ ૦૪/૧૧/૨૦૨૦
૩. ક્રિમીનલ પરચુરણ અરજી નં. ૧૧૬૭૫/૨૦૧૫, હાજી ઉસ્માન સુલેમાન વિરૂદ્ધ સ્ટેટ ઓફ ગુજરાત, નિર્ણય તારીખ ૨૨/૦૧/૨૦૨૦
૪. સ્પેશ્યલ ક્રિમીનલ અરજી નં. ૪૧૦૫/૨૦૧૭, મોહમ્મદ હુશેન મોહમ્મદ ઈરફાન વિરૂદ્ધ સ્ટેટ ઓફ ગુજરાત નિર્ણય તારીખ ૧૫/૦૨/૨૦૧૯
૫. ક્રિમીનલ પરચુરણ અરજી નં. ૧૭૨૮૬/૨૦૧૭, મેરુભાઈ મેદાભાઈ વિરૂદ્ધ સ્ટેટ ઓફ ગુજરાત નિર્ણય તારીખ ૧૦/૧૧/૨૦૧૭
૬. સ્પેશ્યલ ક્રિમીનલ એપ્લીકેશન નં. ૭૯૧૩/૨૦૧૭, જાહીદ ભગત વિરૂદ્ધ સ્ટેટ ઓફ ગુજરાત નિર્ણય, તારીખ ૦૩/૧૧/૨૦૧૭
૭. ક્રિમીનલ અરજી નં. ૬૩૨/૨૦૧૫, ગોર્વધનભાઈ ઠાકોરદાસ અસરાની વિરૂદ્ધ સ્ટેટ ઓફ ગુજરાત નિર્ણય તારીખ ૧૩/૦૪/૨૦૧૭
૮. સ્પેશ્યલ ક્રિમીનલ પરચુરણ અરજી નં. ૬૨૪૪/૨૦૧૫, નરેન્દ્રસીંહ અર્જુનસીંહ વિરૂદ્ધ સ્ટેટ ઓફ ગુજરાત નિર્ણય તારીખ ૨૭/૧૦/૨૦૧૫

૪) આ કાયદાની કલમ-૧૯૦, કલમ-૧૯૫ તેમજ ઉપરોક્ત ચુકાદાઓ લક્ષમાં લેતા, ભારતીય દંડ સંહિતા ની કલમ-૧૮૮ તથા ગુજરાત પોલીસ અધિનિયમની કલમ-૭૦ ના ગુન્હાઓના ઘટકો તથા લાક્ષણિકતાઓ એકબીજા સાથે મળતા આવે છે અને તે રીતે અલગ તારવી શકાય તેમ ન હોય અને સ માન વ્યવહારનો ભાગ હોય, આ બંન્ને ગુન્હાઓનું સંજ્ઞાન લઈ શકાય નહીં.

પ) વધુમાં જો અદાલત ધ્વારા સદર ગુન્હાનું સંજ્ઞાન લેવામાં આવેલ હોય તો પણ તેવા સમગ્ર કેસની ઈન્સાઈ કાર્યવાહી શરૂઆતથી જ હકુમત વગરની છે. આ તબક્કે આ અદાલતનું ધ્યાન નામદાર સર્વોચ્ચ અદાલત ધ્વારા Daulat Ram V/S State of Punjab And Haryana 1962(0) AIJEL-SC-7349, Date :- 25/01/1962 ઉપર પ્રસિધ્ધ થયેલ ચુકાદા ઉપર જાય છે. સદર ચુકાદામાં નામદાર સર્વોચ્ચ અદાલત ધ્વારા નીચે મુજબ અવલોકન કરવામા આવેલ છે :

" In our opinion, this is not a due compliance with the provisions of that section. What the section Contemplates is that the complaint must be in writing by the public servant concerned and there is no such compliance in the present case. The cognizance of the case therefore was wrongly assumed by the court without the complaint in writing of the public servant namely the Tehsildar in this case. " The trial was thus without Jurisdiction ab intio and the conviction cannot be maintained. "

૬) આમ, જ્યારે અધિનિયમ, ૧૮૮૭ ની કલમ-૩ અન્વયેના શિક્ષાપાત્ર ગુન્હામાં ભારતીય દંડ સંહિતાની કલમ-૧૮૮ અન્વયે કરવામાં આવેલ શિક્ષાપાત્ર ગુન્હો ગણાશે ત્યારે ભારતીય દંડ સંહિતાની કલમ-૧૮૮ અન્વયેના શિક્ષાપાત્ર ગુન્હાનું સંજ્ઞાન અદાલત માત્ર ફરિયાદ ઉપરથી લઈ શકે છે ત્યારે હાથ ઉપરના કેસમાં ફોજદારી કાર્યરીતિ સંહિતાની કલમ-૧૯૫ અન્વયે કરવામાં આવેલ જોગવાઈ મુજબ અદાલત સમક્ષ

ફરીયાદ કરવામાં આવેલ નથી તે સંજોગોમાં જો આ ઈન્સાફી કાર્યવાહી આગળ ચલાવવામાં આવે તો પણ અગાઉ ચર્ચા કર્યા મુજબ તથા નામ.સર્વોચ્ચ અદાલતના ઉપરોક્ત રજુ કરેલ ચુકાદાના સિધ્ધાંતો ધ્યાને લેતાં સમગ્ર ઈન્સાફી કાર્યવાહી શરૂઆતથી જ હુકુમત વગરની ગણાય ત્યારે આ તબક્કે આ અદાલતનું ધ્યાન ફોજદારી કાર્યરીતિ સંહિતા-૧૯૭૩ ની કલમ ૨૫૮ માં કરવામાં આવેલ જોગવાઈ ઉપર જાય છે, જે ચુકાદાની સરળતા ખાતર નીચે મુજબ રજુ કરવામાં આવેલ છે.

"258. Power to stop poceedings in certain cases. In any summons-case instituted otherwise than upon complaint, a Magistrate of the first class or, with the previous sanction of the Chief Judicial Magistrate, any other Judicial Magistrate, may, for reasons to be recorded by him, stop the proceedings at any stage without pronouncing any judgement and where such stoppage of proceedings is made after the evidence of the principal witnesses has been recorded, pronounce a judgement of acquittal, and in any other case, release the accused, and such release shall have the effect of discharge. "

એ હકીકત સ્પષ્ટ છે કે, હાલના કેસની ઈન્સાફી કાર્યવાહી સમન્સ ટ્રાયલ પદ્ધતિથી કરવાની રહે છે. વધુમાં આ અદાલત ધ્વારા ગુન્હાનું સંજ્ઞાન પોલીસ રીપોર્ટ ઉપરથી લેવામાં આવેલ છે ત્યારે ઉપરોક્ત કાનુની જોગવાઈ ધ્યાને લેતાં ફરીયાદ ઉપરથી દાખલ થયેલ હોઈ તે સિવાયના કોઈ સમન્સ કેસમાં મેજીસ્ટ્રેટને, ચુકાદો ઘોષિત કર્યા સિવાય કારણો નોંધીને, કોઈપણ તબક્કે, કાર્યવાહી બંધ રાખી શકશે તેવી સત્તા મળેલ છે. વધુમાં જો મુખ્ય સાહેદોનો પુરાવો નોંધાયેલ હોય અને આવી કાર્યવાહી બંધ રાખવામાં આવી હોય તો નિંદોષ ઠરાવી મુક્ત કરશે તથા અન્ય કોઈ કિસ્સામાં આરોપીને છોડી મુકવામાં આવશે અને તેની અસર બિનતહોમત મુક્ત કરવામાં આવી હોય તેવી થશે.

- ૭) આમ, અધિનીયમ, ૧૮૯૭ ની કલમ-૩ માં કરવામાં આવેલ જોગવાઈ તથા કેસના સંજોગો તથા નામદાર સર્વોચ્ચ અદાલતના ઉપરોક્ત રજુ કરેલ ચુકાદાના પ્રસ્થાપિત સિધ્ધાંતો ધ્યાને લેતાં, હાલનો કેસ આરોપી વિરુદ્ધ પોલીસ રીપોર્ટ ઉપરથી ઉપસ્થિત કરવામાં આવેલ છે અને અદાલત ધ્વારા ફરીયાદ આધારે ગુન્હાનું સંજ્ઞાન લેવામાં આવેલ ના હોઈ, તે સંજોગોમાં આરોપી વિરુદ્ધ જે પ્રોસેસ ઈશ્યુ કરવાનો હુકમ કરવામાં આવેલ તે અદાલત આરોપી વિરુદ્ધ ઈન્સાફી કાર્યવાહી ચલાવવામાં આવે તો પણ તે હુકુમત વગરની હોઈ ફોજદારો કાર્યરીતિ સંહિતાની કલમ-૨૫૮ માં કરવામાં આવેલ જોગવાઈ મુજબ હાલના કેસની ઈન્સાફી કાર્યવાહી બંધ કરી તથા જ્યારે આરોપી વિરુદ્ધ મુખ્ય સાહેદોનો પુરાવો નોંધવામાં આવેલ ના હોઈ, ન્યાયના હિતમાં નીચે મુજબનો હુકમ કરવામાં આવે છે.

: હુક મ :

આ કામના આરોપી વિરુદ્ધ હાલના કેસની ઈન્સાફી કાર્યવાહી ફોજદારી કાર્યરીતિ સંહિતાની કલમ-૨૫૮ અન્વયે આ અદાલતને મળેલ સત્તાની રૂએ બંધ કરી, આ કામના આરોપીને ધી એપેડેમીક ડિસીઝ એક્ટ, ૧૮૯૭ ની કલમ-૩, ભારતીય દંડ સંહિતાની કલમ-૧૮૮ તથા ગુજરાત પોલીસ અધિનીયમની કલમ-૭૦ અન્વયેના શિક્ષાપાત્ર ગુન્હાઓમાંથી બિનતહોમત છોડી મુકવાનો હુકમ કરવામાં આવે છે.

હુકમ આજરોજ તા.૧૦, માહે-જુલાઈ, સને-૨૦૨૧ ના રોજ સ્પેશીયલ સીટીંગમાં વાંચી, સંભળાવી મારી સહી કરી ખુલ્લી અદાલતમાં જાહેર કર્યો.

તા.૧૦/૦૭/૨૦૨૧
વડોદરા.

(પરવેઝહુસેન સાબીરહુસેન સિન્ધી)
જ્યુડી. મેજ. ફ.ક., બીજી કોર્ટ,
વડોદરા.
કોડ નં. જ. જે. ૦૦૯૮૨